

वसई विरार शहर महानगरपालिका क्षेत्रातील सार्वजनिक बांधकाम विभागाकडील राज्यमार्ग क्र. ८१ ची २०.०५० कि.मी. लांबी महानगरपालिकेकडे हस्तांतरित करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: रवियो-२०२५/प्र.क्र.४२/नियोजन-२
मंत्रालय, मुंबई-४०० ०३२
दिनांक- ०१ जुलै, २०२६.

- पहावे :-** १) मुख्य अभियंता, सार्वजनिक बांधकाम प्रादेशिक विभाग, कोंकण यांचे पत्र जा.क्र./मुअ(को)/रेशाचित्र शाखा/नं-१/२८९५, दि.०५/०८/२०२५.
२) आयुक्त तथा प्रशासक, वसई-विरार शहर, महानगरपालिका, विरार यांचा दि.१६/१०/२०२५ रोजीचा ठराव क्र. १४१९

प्रस्तावना :-

मुख्य अभियंता, सार्वजनिक बांधकाम प्रादेशिक विभाग, कोंकण यांनी संदर्भाधीन पत्रान्वये वसई विरार शहर महानगरपालिका क्षेत्रातील सार्वजनिक बांधकाम विभागाकडील राज्यमार्ग क्र. ८१ ची २०.०५० कि.मी. लांबी महानगरपालिकेकडे हस्तांतरित करणेबाबत विनंती केली आहे. तसेच उपरोक्त रस्ता वसई- विरार शहर महानगरपालिका, वसई यांचेकडे हस्तांतरित करण्यास आयुक्त तथा प्रशासक, वसई विरार शहर महानगरपालिका, वसई यांनी संदर्भाधीन क्र. (२) येथील ठरावान्वये मागणी केली आहे. त्यानुषंगाने सदर रस्ता वसई-विरार शहर महानगरपालिका, वसई यांचेकडे हस्तांतरित करण्याची बाब शासनाच्या विचाराधीन होती.

शासन निर्णय :-

सन २००१-२१ रस्ते विकास आराखड्यानुसार एस. टी. डेपो-पारनाका-अर्नाळा-बोंर्लीज-विरार-शिरसाड-अंबाडी रस्ता कि.मी. ०/०० ते ४४/१५० आहे. सदर रस्ता राज्यमार्ग दर्जाचा असून त्याचा क्रमांक-८१ असून सार्वजनिक बांधकाम उपविभाग क्र. १ वसई यांच्या अखत्यारीत कि.मी. ०/०० ते ३३/६०० इतकी लांबी आहे.

राज्यमार्ग क्र. ८१ मधील - एस. टी. डेपो ते विरार फाटा (कि.मी. ०/०० ते २०/०५०) एकूण २०.०५० कि.मी. लांबी ही वसई-विरार महानगरपालिका क्षेत्रात असल्यामुळे रस्त्यावर वाहतुक वर्दळ वाढली आहे. त्यामुळे रस्ता सुस्थितीत ठेवण्याबाबत वारंवार येणाऱ्या तक्रारी व यासंदर्भात वसई -विरार महानगरपालिकेकडून करण्यात आलेला ठराव क्र. १४१९, दि. १६/१०/२०२५ विचारात घेऊन सदर रस्त्याची विचाराधीन लांबी वसई-विरार महानगरपालिकेकडे हस्तांतरीत करण्यात येत आहे.

हस्तांतरीत करावयाच्या रस्त्याचा तपशिल खालीलप्रमाणे :-

अ.क्र.	रस्त्याचे नाव व साखळी क्रमांक	रस्त्याचा दर्जा व क्रमांक	रस्त्याची एकूण लांबी	महानगरपालिकेकडे हस्तांतरीत करावयाची लांबी व साखळी क्रमांक
१.	सन २००१-२१ रस्ते विकास आराखड्यानुसार एस. टी. डेपो-पारनाका-अर्नाळा-बोंळीज-विरार-शिरसाड-अंबाडी रस्ता कि.मी. ०/०० ते ४४/१५० आहे. सार्वजनिक बांधकाम उपविभाग क्र. १ वसई यांच्या अखत्यारीत कि.मी. ०/०० ते ३३/६०० इतकी लांबी आहे.	राज्यमार्ग क्र.-८१	४४.१५० कि.मी. वसई तालुक्यातील लांबी ३३.६०० कि.मी.	एस. टी. डेपो ते विरार फाटा रस्ता - एकूण लांबी २०.०५० कि.मी. (कि.मी.०/०० ते २०/०५०)

सार्वजनिक बांधकाम विभागाकडील एकूण २०.०५० कि.मी. लांबी वसई विरार शहर महानगरपालिकेस हस्तांतरित करण्याबाबत वसई विरार शहर महानगरपालिका यांनी मंजूरी दिलेली आहे.

त्यानुषंगाने खालील अटींच्या अधीन राहुन सार्वजनिक बांधकाम विभागाकडील एकूण २०.०५० कि.मी. इतकी लांबी (कि.मी. ०/०० ते कि.मी. २०/०५०) वसई विरार शहर महानगरपालिकेस हस्तांतरित करण्यात येत आहे.

१. सदर रस्ता हस्तांतरित केल्यानंतर देखभाल व दुरुस्तीचा खर्च हा, वसई विरार शहर महानगरपालिकेच्या निधीतून करण्यात येईल. सदर रस्त्याच्या देखभाल-दुरुस्ती करिता शासनाकडून कोणतेही अतिरिक्त अनुदान देण्यात येणार नाही.
२. सदर रस्त्यावर कोणत्याही प्रकारचे अतिक्रमण होणार नाहीत याची जबाबदारी वसई विरार शहर महानगरपालिकेची राहिल.
३. सदर रस्त्याच्या अनुषंगाने उद्भवलेली न्यायालयीन प्रकरणे हाताळण्याची जबाबदारी वसई विरार शहर महानगरपालिकेची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा सांकेतांक क्रमांक २०२६०७०११७१५३९७७१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित काटकर)

अवर सचिव, महाराष्ट्र शासन.

प्रति,

- १) प्रधान सचिव (नवि-१) नगर विकास विभाग, मंत्रालय, मुंबई.
- २) विभागीय आयुक्त, कोकण.
- ३) आयुक्त, वसई विरार शहर महानगरपालिका, ता. वसई, जि. पालघर.
- ४) मुख्य अभियंता सार्वजनिक बांधकाम प्रादेशिक विभाग, कोकण.
- ५) अधीक्षक अभियंता, सार्वजनिक बांधकाम मंडळ, ठाणे.
- ६) जिल्हाधिकारी, पालघर.
- ७) मुख्याधिकारी, वसई विरार शहर महानगरपालिका, वसई.
- ८) कार्यकारी अभियंता, सार्वजनिक बांधकाम विभाग, पालघर.
- ९) संचालक, माहिती व जनसंपर्क संचालनालय, मंत्रालय, मुंबई
- १०) रस्ते विकास योजना २००१-२०२१ ची नस्ती.
- ११) निवडनस्ती.